

ہے۔ متعدد پچسپ انسانوں کے علاوہ جہاں عزیز سید محمد زاہر شاہ کا مضمون ”دنیا میں اسلام کیونکر پھیلا“ پڑھنے کے لائق ہے۔ بچوں کے صفحہ میں مذہبی صلوات آسان اور سلیس زبان میں لکھی گئی ہیں، اخیر کے تین صفحات میں تکیہ اور رومال وغیرہ پر کاڑھنے کے لیے پھولوں کے فلکے دیے گئے ہیں۔ ضخامت ۸۸ صفحات لکھائی چھپائی متوسطاً۔ سالانہ چند ایک روپیہ۔

”بہارِ صحت“ کا تپِ دق و سل نمبر

ہندوستان کا سب سے زیادہ مشہور اور کم قیمت طبی پرچہ ”بہارِ صحت“ دہلی ہر سال کسی خاص موضوع پر اپنا ایک خاص اور ضخیم نمبر شائع کرتا ہے۔ چنانچہ اس سال اس کا تپِ دق و سل نمبر پڑے اہتمام کے ساتھ شائع ہوا ہے۔ اور گذشتہ نمبروں کی طرح ہر لحاظ سے کامیاب ہو اس خاص نمبر میں مشرق و مغرب کے اساتذہ فن کے قیمتی مضامین دق اور سل کے مختلف پہلوؤں کے متعلق درج ہیں جن میں بڑی منت اور جانکاہی سے کام لیا گیا ہے۔ ہمارا خیال ہے کہ کسی انسانی نیکلو پیڈیا میں دق اور سل کے متعلق جس قدر تحقیقی مضامین ہو سکتے ہیں وہ سب اس میں جمع ہیں۔ اخیر میں حسب معمول ”ادبیات“ کے زیر عنوان متعدد طبی افسانے ہیں جو زبان و بیان اور افادیت کے اعتبار سے دلچسپ ہیں۔ دق اور سل کی صحت گاہوں کے حالات بھی ہیں۔ ہندوستانیوں کی صحت عامہ کے متعلق اعداد و شمار بھی، کتابت و طباعت عمدہ اور دیدہ زیب۔ ارباب ذوق کو اس کی قدر کر کے حکیم عبد الحمید صاحب کی کوششوں کی عملی داد دینی چاہیے۔ سالانہ چندہ عمر